

Jákup Mikkelsen heiðraður

Seinasta vikuskiftið var landsliðsmálmaðurin Jákup Mikkelsen heiðraður av KÍ og Norðlýsinum. Í sambandi við fyrilestur hjá Jákupi, var ein mynd avdúkað, sum skal hanga á Cafè KÍ. Teksturin til myndina er “fyri málmansavrik, sum eingin annar føroyingur hevur megnað”. Áður hevur KÍ eisini heiðrað Toda Jónsson á líknandi hátt. Teir báðir klaksvíkingarnir hava vunnið danska meistaraheitið í fótboldi fyri ávíkavist Herfølge og FCK.



Barcelona mátti lúta

FC Barcelona tapti sunnudagin finaluna um heimsmeistaraheitið í fótboldi fyri feløg. Finalan ímóti brasilska liðnum Internacional endaði við 1-0 tapi. Barcelona hevði mesta spælið, men brasilska liðið gjørdi einasta málið í dystinum stutt fyri leikklok. Venjarin Frank Rijkaard segði seg eftir dystin var sera vónbrotin av at tapa finaluna, og at tapið mátti verða ein lærdómur fyri spælararnar.

Neistin-Kyndil 39-23 (19-9)

Neistakvinnur í góðum ráki

FAKTA

Málskjúttar:

Neistin: Nicoleta R. Hansen 15, Ása á Neystabø 6, Katja Eigemann 5, Heidi Maria Akselsen 3, Gunvá Brockie 3, Elin Staksund 2, Unn Kragesteen 2, Maria Dahl 1, Rakul Augustinussen

Kyndil: Lina Andriulyte 8, Ronja M. Mikkelsen 5, Randi S. Wardum 3, Barbara Egilstrø 2, Bjørg Syderbø 2, Anja Heinadóttir 1, Eyðna Apól 1, Ann Petersen 1

Útvísingar: Neistin 4, Kyndil 3

Reytt kort: Kyndil 1

Dómarar: Dánial Samuelsen og Heri Petersen



Kvinnurnar hjá Neistanum vunnu í dag 39-23 móti Kyndli

Neistin vann í dag 39-23 á grannunum úr Kyndli. Sostatt halda tær fast í toppinum í sunset-kappingini

KVINNUHONDBÓLTUR

Heini S. Kristiansen
heinik@sosialurin.fo

Dysturin byrjaði sera javnt, og Kyndil kom á odda 7-4. Neistin kom tó aftur og lögdu seg á odda. Hesa lötuna steðgaði málskjótingin púra upp

hjá Kyndli. Tí fór Neistin til hálvleiks við einari tryggari leiðslu uppá 19-9.

Ferð á í seinna hálvleiki

Í byrjanini av seinna hálvleiki dróg Neistin veruliga frá, og

tað byrjaði at líkjast einum skrædli. Álopsspælið hjá Kyndli var tilvildarligt, meðan Neistin vísti gott spæl. Tær broderaðu seg gjøgnum verjuna hjá kyndlakvinnum fer eftir fer. Tað var stuttligt at síggja flottu kombinatiónirnar í spæl-

inum. Nicoleta Radu Hansen spældi ein rímmardyst og skoraði 15 mál.

Tað kom tó stígur í góða spælið hjá Neistanum. Tær fingur nógvar útvísingar, og hetta oyðilegði góðu rútmuna í spælinum.

Til endans gjørdist tó tal-

an um stórsigur. Endaliga støðan gjørdist 39-23 til Neistan.

Sostatt styrkir Neistin um støðuna í oddinum, meðan Kyndil enn eina ferð misti stig.

Stjørnan-VB 29-21 (13-9)

Sannførandi stjornusigur

Eingin stórvegis ivi var um úrslitið, tá Stjørnan vann tryggan sigur á VB í Sunset kappingini hjá kvinnum

HONDBÓLTUR

Teitur Joensen
teitur@sosialurin.fo

Stjørnan og VB eru tey bæði liðini, sum í lötuni liggja og elta oddaliðið, Neistan.

Undan dystinum lógu liðini á ávíkavist øðrum og triðja plássi, so umráðandi var hjá báðum liðum at vinna dystin henda dagin. Stjørnan hevði helst eisini nakað at prógva eftir heldur óvæntaða ósigurin í Vági fyrr í heyst.

Javnur fyrri hálvleikur

Gestirnir úr VB fingur betru byrjanina uppá dystin. Tíðliga í dystinum vunnu tær seg tvey mál fram um Stjørnuna. Hesa leiðslu hildu tær líka til miðjan hálvleik, men tá tók Stjørnan eitt ordans hál, og megnaði eisini at vinna seg fram við VB. Nú var Stjørnan heldur oman á, og seinna part av fyrri hálvleiki megnaðu stjornuleikararnir

eisini at økja eitt sindur um leiðsluna, soleiðis at munurin í hálvleikinum var fyra mál. Tá var støðan 13-9 til heimaliðið.

Stjørnan fylgir oddaliðnum

Í seinna hálvleiki byrjaðu gestirnir aftur betri, og tær hálaðu eitt sindur inn á Stjørnuna. Tá tær vóru tættast, vóru bert tvey mál á muni, men um miðjan seinna hálvleik hendi júst tað sama, sum í fyrri. Stjørnan fann rætta spælið fram aftur, og so gekk bara ein vegin restina av dystinum. Tá dómarin bríkslaði seinastu ferð vísti talvan 29-21 til Stjørnuna. Størsti munurin á liðunum



var breiddin. Meðan Daiva var mest sum ein einmansherður hjá VB, so vóru fleiri av leikarunum hjá Stjørnuna, sum tóku ábyrgd henda

dagin. Við sigrinum heldur Stjørnan fast í oddaliðnum, meðan VB hevur mist týðandi fet í oddinum.

FAKTA

Stjørnan-VB 29-21 (13-9)

Málskjúttar:

Stjørnan: Joan M. Djordjevic 7, Alina Olaru 7 (3), Duria Christophersen 7, Simona Petersen 6, Bára S. Klakstein 1, Una Olsen 1

VB: Daiva Tuomaite 10 (2), Ivana Ljubicic 3, Laila Jespersen 3, Rannvá Augustinussen 2, Theresa Joensen 2, Jóna Thorsteinsson 1

Brotskøst: Stjørnan 5, VB 2

Útvísingar: Stjørnan 1, VB 4

Dómarar: Ragnar Simonsen & Rúni Mohr